



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕະພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

ແຂວງອັດຕະປື

ເລກທີ 522/ຈຂ.ອປ

ອັດຕະປື;ວັນທີ 25 ພຶດສະພາ 2016

ຄໍາສັ່ງ

ຂອງເຈົ້າແຂວງ

**ວ່າດ້ວຍການສະກັດກັ້ນ, ການຂຸດຄົ້ນ, ການເຄື່ອນຍ້າຍຊື່-ຂາຍ
ຫີນອ່ອນປາໂກໄດຢູ່ເຂດ ພູກາງໂຮງ ເມືອງພູວິງ ແຂວງອັດຕະປື**

ເຖິງ:

- ເຈົ້າເມືອງ 5 ຕົວເມືອງ
- ກອງບັນຊາການ ທະຫານແຂວງ.
- ກອງບັນຊາການ ປ້ອງກັນຄວາມສະຫງົບແຂວງ.
- ພະແນກການອ້ອມຂ້າງແຂວງ.
- ບໍລິສັດ ພັດທະນາຫີນປະເສີດ ລາວ-ຈີນ ຈຳກັດ.

- ອີງຕາມ: ກົດໝາຍການປົກຄອງທ້ອງຖິ່ນແຫ່ງ ສປປ ລາວ ສະບັບເລກທີ 03/ສພຊ, ລົງວັນທີ 21 ຕຸລາ 2003, ໝວດທີ III, ມາດຕາ 14 ວ່າດ້ວຍສິດ ແລະ ໜ້າທີ່ຂອງເຈົ້າແຂວງ.
- ອີງຕາມ: ສັນຍາວ່າດ້ວຍການສໍາຫຼວດ, ຂຸດຄົ້ນ ແລະ ປຸງແຕ່ງຫີນອ່ອນປາໂກໄດຢູ່ເຂດ ພູກາງໂຮງ ເມືອງພູວິງ ແຂວງອັດຕະປື ສປປ ລາວ ກັບບໍລິສັດ ພັດທະນາຫີນປະເສີດ ລາວ-ຈີນ ຈຳກັດ ທີ່ນະຄອນຫລວງວຽງຈັນ, ລົງວັນທີ 24 ກຸມພາ 2016.

ໄລຍະຜ່ານມາສັງເກດເຫັນວ່າມີພວກສວຍໂອກາດເຂົ້າລັກຂຸດຄົ້ນ ແລະ ຊື່-ຂາຍຫີນອ່ອນປາໂກໄດຢູ່ພູກາງໂຮງເປັນຈຳນວນຫຼວງຫຼາຍພິສິດຄວນ, ຊຶ່ງລັດຖະບານ ກໍ່ຄືອໍານາດການປົກຄອງແຂວງກໍ່ໄດ້ໃຫ້ການສຶກສາອົບຮົມແກ່ປະຊາຊົນ, ທັງສະກັດກັ້ນຫ້າມການຂຸດຄົ້ນ, ການເຄື່ອນຍ້າຍຊື່-ຂາຍຫີນປາໂກໄດດັ່ງກ່າວ. ຍ້ອນແນວນັ້ນເພື່ອຮັບປະກັນໃຫ້ແກ່ການເຄື່ອນໄຫວດໍາເນີນທຸລະກິດຂອງບໍລິສັດ ພັດທະນາຫີນປະເສີດ ລາວ-ຈີນ ຈຳກັດ ທີ່ໄດ້ສ້າງຕັ້ງຂຶ້ນຢ່າງຖືກຕ້ອງຕາມກົດໝາຍ ແລະ ສັນຍາກັບລັດຖະບານແລ້ວນັ້ນ ໃຫ້ໄດ້ເຄື່ອນໄຫວຢ່າງມີປະສິດທິຜົນ, ຕອບສະໜອງໄດ້ຕາມຈຸດປະສົງ ແລະ ເປົ້າໝາຍທີ່ສັນຍາໄດ້ກໍານົດໄວ້ ຊຶ່ງໄດ້ສ້າງຜົນປະໂຫຍດໃຫ້ແກ່ປະເທດຊາດ ແລະ ປະກອບສ່ວນພັດທະນາທ້ອງຖິ່ນແຂວງອັດຕະປືພວກເຮົາ.

ເຈົ້າແຂວງອອກຄໍາສັ່ງ ດັ່ງນີ້:

1. ລັດຖະບານແຫ່ງ ສປປ ລາວ ແລະ ບໍລິສັດ ພັດທະນາທຶນປະເສີດ ລາວ-ຈີນ ຈຳກັດ ໄດ້ເຊັນສັນຍາວ່າ ດ້ວຍການສໍາຫຼວດ, ຊຸດຄົ້ນ ແລະ ປຸງແຕ່ງຫີນອ່ອນປາໂກໄດ ຢູ່ເຂດພູໂຮງ ເມືອງພູວິງ ແຂວງ ອັດຕະປື ໃນວັນທີ 24 ກຸມພາ 2016 ຢ່າງເປັນທາງການແລ້ວ.
2. ຫ້າມບໍ່ໃຫ້ບຸກຄົນ, ນິຕິບຸກຄົນ, ພໍ່ຄ້າ-ຊາວຂາຍ, ນັກທຸລະກິດທັງພາຍໃນ ແລະ ຕ່າງປະເທດທີ່ບໍ່ໄດ້ຮັບອະນຸຍາດຈາກລັດຖະບານເຂົ້າມາປຸກລະດົມຊຸກຍູ້ໃຫ້ປະຊາຊົນຂຶ້ນໄປລັກລອບຊຸດຄົ້ນຫີນອ່ອນປາໂກໄດ ຢູ່ເຂດສໍາປະທານພູກາງໂຮງ ແລະ ເຂດຫ້ອຍລໍາເຊ ຫຼື ພື້ນທີ່ອື່ນໆ ເພື່ອເຮັດການຊຸດຄົ້ນ, ການເຄື່ອນຍ້ານຊີ້-ຂາຍ ຫີນປາໂກໄດ ຢູ່ແຂວງອັດຕະປືຢ່າງເດັດຂາດ.
3. ໃຫ້ດໍາເນີນການສະກັດກັ້ນ ແລະ ປາບປາບທຸກຂະບວນການທີ່ສຸກຍູ້ປະຊາຊົນຂຶ້ນໄປລັກລອບ ຫີນອ່ອນປາໂກໄດ ຢູ່ເຂດສໍາປະທານ ພູກາງໂຮງນັ້ນ ໃຫ້ຢຸດຕິຢ່າງສິ້ນເຊີງ; ຖ້າມີບຸກຄົນ ຫຼື ນິຕິບຸກຄົນໃດທີ່ລະເມີດແມ່ນດໍາເນີນການຕາມກົດໝາຍແຫ່ງ ສປປ ລາວ ຢ່າງເດັດຂາດ.
4. ມອບໃຫ້ອໍານາດການປົກຄອງ ແລະ ການຈັດຕັ້ງລັດທຸກຂັ້ນ ໃຫ້ການແນະນໍາ, ອະທິບາຍໃຫ້ພະນັກງານ, ທະຫານ, ຕໍາຫຼວດ ແລະ ປະຊາຊົນຮັບຮູ້ຢ່າງທົ່ວເຖິງ, ບໍ່ອະນຸຍາດໃຫ້ມີຄືນພາຍໃນ ແລະ ຕ່າງປະເທດທີ່ມາເຄື່ອນໄຫວບໍ່ຖືກຕ້ອງຕາມລະບຽບກົດໝາຍພັກເຊົ່າຢູ່ເຮືອນປະຊາຊົນ; ພ້ອມກັນນັ້ນກໍບໍ່ໃຫ້ອະນຸຍາດບຸກຄົນ ຫຼື ນິຕິບຸກຄົນເປັນຝ່າຍແປພາສາໃຫ້ກຸ່ມຄົນດັ່ງກ່າວ. ຖ້າໃຜເຮັດກໍຖືວ່າເປັນຄວາມຜິດກົດໝາຍເຊັ່ນດ່ຽວກັນ.
5. ມອບໃຫ້ເຈົ້າເມືອງ, ປກຊ, ປກສ, ອົງການຈັດຕັ້ງມະຫາຊົນ, ຫ້ອງການໂຄສະນາອົບຮົມ ແລະ ຂະແໜງການທີ່ກ່ຽວຂ້ອງຈັດຕັ້ງຜັນຂະຫຍາຍຄໍາສັ່ງສະບັບນີ້ໃຫ້ໄດ້ຮັບຜົນດີ, ໃຫ້ມີການປຶກສາຫາລື ແລະ ມອບໝາຍຄວາມຮັບຜິດຊອບຢ່າງຈະແຈ້ງ, ພ້ອມທັງລາຍງານສະພາບການເຄື່ອນໄຫວໃຫ້ເຈົ້າແຂວງ ແລະ ເຈົ້າເມືອງຮັບຊາບເປັນປົກກະຕິ ຕໍ່ເນື່ອງ ເພື່ອແກ້ໄຂບັນຫາຢ່າງທັນການ.

ຖ້າຫາກຂໍ້ຕົກລົງ ແລະ ຄໍາສັ່ງໃດໃນເມື່ອກ່ອນ ທີ່ຂັດກັບເນື້ອໃນຂອງຄໍາສັ່ງນີ້ ລ້ວນແຕ່ຖືກຍົກເລີກ, ຄໍາສັ່ງສະບັບນີ້ ມີຜົນສັກສິດ ແລະ ນໍາໃຊ້ໄດ້ນັບແຕ່ມີລົງລາຍເຊັນເປັນຕົ້ນໄປ.

ເຈົ້າແຂວງ



ດຣ.ນາມ ວິຍະເກດ